

THE KUPPUSWAMI SASTRI
RESEARCH INSTITUTE.
MADRAS.

श्रीरस्तु.

कालवधम्.

1958

श्रीकृष्णलीलाशुकविरचितम्

प्रथमः सर्गः

शैलेन्द्रमूर्धनि धृताद्भुतदिव्यवेपं देवं विलोक्य निखिलव्रजवालरत्नम् ।
पप्रच्छ विस्मयरक्षेन परीतचेता वद्वाञ्छलिर्ध्वजजनः स्वयमेव कृष्णम् ॥ १ ॥

देव त्वदर्चनकृतीकृतजन्मनां नः प्रापुः समस्तविषयाणि कृतार्थभावम् ।
किं तु त्वदीयवदनाम्भुजदिव्यवाणीमत्यद्भुतामनुवभृपुरलं जनोऽयम् ॥ २ ॥

इत्यात्मना जिगदितं सकलव्रजानां विस्मापनाय वदनामृतमाकलय्य ।
अन्तर्निगूढहसितेन जगन्त्रयस्य नाथेन निर्मितमिदं श्रवणामृतत्वम् ॥ ३ ॥

मन्दस्मितस्नपितमुग्धसुखारविन्दं मन्दानिलाकलितकोमलकाकपक्षम् ।
अङ्गं तदेतदखिलव्रजलोचनानां मङ्गलयमस्तु किमतः परमस्ति कृत्यम् ॥ ४ ॥

पिञ्छावतंसरचनोचितकेशपाशं पीनस्तनीनयनपङ्कजलोभनीयम् ।
मन्दारवर्षभरितं सुरसुन्दरीभिर्मन्दं मुहुः कणितवेणुरसाभिरामम् ॥ ५ ॥

किं चेदमद्भुतरसं चरितं पुरारेः शृण्वन्तु हन्त मधुकैटभविद्विषश्च ।
सर्वेऽपि घोपनिलयाः सहवालवर्गेनित्वासिताय च सिताय च दिव्यवाम्ने ॥ ६ ॥

ईशः कदाचिदचलेन्द्रमहासभायां गीर्वाणमौलिमणिमेदुरवेदिकयाम् ।
सख्या सहैव सरसीरुहलोचनेन तत्तस्तुतीरनुभवन् जनमन्वगुणैः ॥ ७ ॥

मन्दस्मितद्युतिशतप्रचयप्रचारैर्मौलीन्दुदीधितिविलासविहासरक्षैः ।
आरञ्जयन्निव मृजन्निव दिग्विभागानालोभयन्निव हरन्निव देवदृष्टीः ॥ ८ ॥

विस्मारयन् विलसितैः स्मरदाहवार्तां सेवाविलासमयलास्यरसज्ञवर्गम् ।
 नर्मोक्तिभिः प्रमदयन्नलिनारुणाक्षमालोकयन् गिरिसुताननमन्तराले ॥ ९ ॥
 तत्तत्तथाविधमहोत्सवमण्डितायां सेवानैर्दिविपदां निकरैः सदस्याम् ।
 आविर्भव किमपि ध्वनितं सुदूरादप्यैश्वरं हृदयमाचलयत् क्षणेन ॥ १० ॥
 स्थित्वा मुहूर्तमचलेक्षणमम्बुजाक्षं वामांसकूटतटलग्नमथावरोप्य ।
 पाणिं निजं पुररिपुः परिवारराजं साजं सरोपमिव नन्दिनमन्वपश्यत् ॥ ११ ॥
 सोऽपि स्वयं सपदि दूरतरोऽभ्युपागात् प्रौढप्रणामनिपुणाञ्जलिमञ्जुमौलिः ।
 आज्ञापयन्त किमु दासजनाय देव दिव्येक्षणानि लसितान्यधुनेत्यवादीत्(?) ॥ १२ ॥
 रोषाङ्कुराङ्कितमनङ्गरिपोर्ललाटमालोक्य किं किमिदमित्यलमुत्सुकानाम् ।
 विश्वम्भतो गतभियामपि देवतानां सद्यो मनांसि सहसाध्वसतामवापुः ॥ १३ ॥
 भक्तैकवश्य भवदीयपदारविन्दरागारुणामलमतीनपि दासवर्गान् ।
 आहन्ति हन्त हतकः किमु कालकालः कामान्तकेति विनिशम्य विभुश्चाल ॥ १४ ॥
 तस्मिन् रूपातिविकटभ्रुकुटीकुटीभिर्लोठललाटतटलोठिनि कालकण्ठे ।
 ईदृग्भिवैरलमलं रुपितप्रचारैः कालान्तकः किल कियानिति कृष्ण ऊचे ॥ १५ ॥
 ज्ञात्वा निमित्तमथ रोषविजृम्भणस्य स्वात्मापराश्रपरिशङ्कि मनो विहाय ।
 ईपद्भ्रुं हरवलेन विचिन्त्य कालमाश्वस्य वाक्यमिदमाह ततः स्म नन्दी ॥ १६ ॥
 तं सर्वलोकजनिं मदने नवेन नेत्राग्निलेशविभवेन तथाकरोद्यः ।
 तस्य प्रभोः पुररिपुस्य पुरः सहायाः सन्तः पुनीतनिजबाहुबलं सुरेन्द्राः ॥ १७ ॥
 नन्दाज्ञयाथ निश्चिन्तैरपि लेखिवर्गैर्दिवौ प्रणम्य सहसा धृतहेतिजातैः ।
 ताभ्यां सहैव चलितं विजयाय शत्रोः श्रीकण्ठदासजनधर्षणदूषितस्य ॥ १८ ॥

त्रायस्व चन्द्रतिलकेत्यसकृच्चिनादमार्ताननोद्गतमनीचतमं निशम्य ।

हा हा धिगेवमतिमन्धरगामिनोऽस्मानित्याजगर्ज स जनोऽतिमनोजवोऽपि ॥ १९ ॥

तामेव शब्दपदवीमनुसृत्य सर्वे गीर्वाणवीरवृषभाः सह नायकाभ्याम् ।

अन्योन्यघट्टितरवैर्निजवाहनानामाभीषयन् जलधरान् गगनेचरन्तः ॥ २० ॥

सा वाहिनी सपदि वैरिपुरप्रवेशं प्राप्ता वितत्य परितोऽपि शरप्रवाहान् ।

तिष्ठ प्रदर्शय भुजं समरप्रयाणमेपामलं खलु मुनौ तव तेजसेति ॥ २१ ॥

कालोऽपि कालकुटिलाग्रविषाणकोटिकाठोर्यकातरितयोगिनि कासरेन्द्रे ।

प्रत्यन्तदन्तपरिपाटिविजिह्वजिह्वालेलिह्यमानरिपुलोहितभाजि रेजे ॥ २२ ॥

सम्मन्यते स्म सदृशापि न तीक्ष्णधारानिःश्रूतनिष्ठुरशिखानलवक्त्रपाणिम् ।

भूयस्तरां भ्रमितभषिणचक्रहस्तं क्रोधेन शूलकलिताग्रकरं हरं वा ॥ २३ ॥

तस्येक्षणे विजलकूपसहायवेषे प्रामोचितोऽपि विशिखः शिववाहनेन ।

सद्यस्समुद्गतजपारुणशोणिताम्भःपूरेण पूर्णमवलोक्य चिरं व्यहासि ॥ २४ ॥

तत्कालमेव गुरुवेगमनूद्भवद्विर्वाप्पाम्बुभिर्महिषलोचनगर्तयुग्मम् ।

रेजे कुमार किमिदं कलुषांभसा ते गृहीष्व शुभ्रजलमेतदितीव पूर्णम् ॥ २५ ॥

मृत्युः पुनः परिविमृज्य निजक्षेपं तद् बालोऽसि हन्त सदृशो न हि तादृशानाम् ।

अभ्येत्यं तव पितैकशरावकृत्ततादृक्पुरत्रयविजृम्भ इति व्यगर्जत् ॥ २६ ॥

तस्यावलोक्य तरुणेन्दुकलावतंसं तस्यान्तिके सरसिजारुणलोचनं च ।

आसीद् द्वितीयमपि नेत्रमदभ्ररोषरागत्विषाभरितमन्यदिव क्षेपेन ॥ २७ ॥

अत्रान्तरेऽपि रभसं परिवृत्य नन्दी कण्ठे निजे समनुगृह्य मुनिं तमार्तम् ।

नाथाग्रतोऽपि गतवान् नयनत्रयेण संपूजितः स्मरजिताचितसंभ्रमेण ॥ २८ ॥

मुक्तः स मृत्युमुखगह्वरतो मृकण्डोः पुत्रः पुरत्रयजिता निजवाहनार्धे ।
 आरोपितः श्रितजने करुणामयेन सोऽप्यस्य पादकमले प्रणिपत्य तस्थौ ॥ २९ ॥
 कालस्तु कोपकलिलकुललोचनार्ककान्त्या जिगाय तडिदाद्र्युगान्तमेघम् ।
 आलोकयच्च निखिलां निजचित्रगुप्तगुप्तां चमूं चलकृपाणलताकरालाम् ॥ ३० ॥
 क्षिप्तः प्रसार्य शमनेन मुनौ स्वपाशः क्षेपिष्ठमेत्य चक्रेषु जह्येषु च तेन ।
 यस्मिन्नुल्लखलविलास इति प्रतेने स्कन्देन नामगणपाशशिशौ यथार्थम् ॥ ३१ ॥
 लज्जन्न तेन समराय स नोन्ममज्ज मृत्योर्जनः स तु दृढं प्रगृहीतपाशः ।
 कालेन यत्खलु पुरा विहितं तदेव तस्मिन्नयं तमतिदेष्टुमभीष्टवान् हि ॥ ३२ ॥
 आकृष्य धावितुमथारभते स्म रोषान्मृत्युस्तमस्तवलभङ्गसुदर्शनादम् ।
 तं भूतमेव परिवार्य सहस्रशोऽन्ये तस्थुर्हरस्य सचिवा हरजानुशिष्टाः ॥ ३३ ॥
 उच्छूनशस्त्रशतशोभितहारिहस्ता रोषाभिरूपितकपायविचित्रनेत्राः ।
 उन्निद्रकेसरिनिनादविपूरिताशाः कण्ठं पुरो यमभयाः प्रमथौघमापुः ॥ ३४ ॥
 प्रस्यान्दतालंगमदाम्बुवां वमदकण्डूमाखण्डितारिजनपाणिरुहरपास्यत् ।
 आलोलगर्वितकरः करिणां निकायः कालस्य कोविदनिपादिभिरभ्यशोभि ॥ ३५ ॥
 तेषां मदान्मुहमुहेति मुहुः प्रवृद्धसंगर्जितानि निखिले गगने विचेरुः
 भूयोऽपि बाढनिनैदरतिसङ्कटं तत्संत्यज्य दूरमवगन्तुमिवानुमुञ्ज्य ॥ ३६ ॥
 उन्मुच्यमानमदगीकरवर्षधारैरुद्गर्जदिग्माजगणाननुनादयद्विः ।
 हैमीः कुथाह्युभयैर्गगनेचरद्विविद्युद्वतामिव घनैर्नितरां चकाशे ॥ ३७ ॥
 तेषां दिवं सरभसं परितः प्रयाता सिन्दूरधूलिरधिवार्य पथं चचार ।
 वीरागमप्यसनतत्परताभ्युपेताः सीमन्तिनीर्दिविपदां प्रति भूपयन्ती ॥ ३८ ॥

सा व्योम्नि हन्त विसृता सकलेऽपि सिद्धा माद्यत्करीन्द्रकरधूतमदाम्बुवर्षैः ।

व्योमाङ्गणं वत त्रिपिच्छिलमेव जातमिन्यालपद्भिरभैरवलोकिताभूत् ॥ ३९ ॥

रेजुर्हया रचिततादृशवेगचारैर्वायुं विजेतुमिव वायुपथे प्रविष्टाः ।

हेषाभिरूर्जिततमाभिरुपात्तरोषं तं भर्त्सयन्त इव मूर्ध्नि निधाय पादौ ॥ ४० ॥ :

प्रत्येकमेव गगनं ग्रसितुं समर्थान्यस्याप्रतानि परिणामपरायणानि ।

यानानि काञ्चनमयानि धिरेजुरेषां चक्राणि वीक्ष्य निजचक्रमवैत्र चक्री ॥ ४१ ॥

अभ्यायतीमिति चमूमभियातिवर्ष्मीमङ्गैश्चनुर्भिरभियाति सुरावली स्म ।

न त्वेव जातुचिदवाप स साध्वमस्वं धीरे कृतास्थितिभियः खलु साध्वसत्त्वम् ॥ ४२ ॥

अन्योन्यमद्रितट्चाराशिलाविराजवक्षःस्तटेषु समराम्बकिणाकरेषु ।

अभ्यस्यतामसिलतानिशितास्तटैश्चैरन्तर्न गन्तुमभवन् सहसा समर्थाः ॥ ४३ ॥

बाणैः परस्परपराहतवेगधीर्यैः सेनान्तरालगगनं परितः प्रपूरे ।

तेषां मिथो युधि विलोकनलम्पटानां प्रत्यूहतां क्षणमपी अभजन्मटानाम् ॥ ४४ ॥

शाताम्बशश्वशतजर्जरितैर्द्विपेन्द्रैरुत्पादिता रुधिरशैवलिनीप्रवाहाः ।

स्वर्गापगासलिलसंभ्रममेव जेतुं शक्ता न ही रिपुवधूनयनाम्बुपातान् ॥ ४५ ॥

युद्धश्रमेण परिकर्षितदर्शनानां शान्तिं जहार समधिप्रमथाधिपानाम् ।

आलोकितं शशिकलेन्दुदृशा दयार्द्रं यां योगिनः सकृदवाप्य धुनन्ति बन्धम् ॥ ४६ ॥

मुक्त्वा वशं मम कथं विगमो ह्यमूनां सेनास्विति प्रतिविचिन्त्य यदास्त कालः ।

कामारिसेवकजनेन तदा तदीयं सैन्यं व्यनीयत विभिद्य सुरैर्द्वेषक्षम् ॥ ४७ ॥

कालः स्वयं मकरकेतुरिपोः पुस्तनादस्त्रैर्निरस्तगुणवाणगणः प्रतस्थे ।

एद्येहि दर्शय तृतीयमहो चतुर्थमक्षीति रूक्षमभिलप्य शरान्मुमोच ॥ ४८ ॥

तान्मुञ्चतः सरभसं पुरशासनाय तस्याभवन्निपुत्रयः खलु भूतपूर्वाः ।
ज्ञात्वैव तत्सकलवित्स तु तान् समस्तान्तस्मै मुधोत्सुकतया धनुषादिदेश ॥४९॥

तीक्ष्णात्मकाः परिचलाः स्वयमेधिता ये सत्यं न तेन वितुदन्ति परप्रयुक्ताः ।
कालं तथा हि विमुचाभगुणप्रयुक्ताः संप्राहरन्त परितो निजवाणवीराः ॥ ५० ॥

दण्डं निजं पुरहरस्य पुरः प्रमोक्तुमाशङ्कते स्म शरनीतिमनुस्मृतोऽसौ ।
कोपादथापि मुमुचे तमथान्तराळे पाणाद्यपादित निजे किल दण्डपाणिः ॥ ५१ ॥

दण्डोद्यतं तं परितश्चरन्तं निजो गणो वीक्ष्य मृडाङ्गणेषु ।
क्षणं क्षिणोत्येव मृडैधतास्मान् कालः किलेत्याशयसंशयोऽभूत् ॥ ५२ ॥

हरशूलशक्तिमभिनन्द्य मन्दिरं निजमागतोऽयमहृदय्य तेजसा ।
शिवादिव्यदेहमनुसंशयेऽग्नादाखिलामरार्थनिचयाक्षिसाक्षिणा ॥ ५३ ॥

इति श्रीकृष्णलीलाशुकस्य कृतौ कालवधे प्रथमः सर्गः



का ल व धं म्

(Continued from 312th page)

द्वितीयः सर्गः

इति चित्तमन्त्रमनिकृत्तशात्रवं शशिमौलिमेत्य शतपत्रलोचनः ।
परिरभ्य गाढमथ हर्षवारिभिः ललिते निजेक्षणयुगे क्षणं दधे ॥ १ ॥
पुलकोद्गमेन गुरुणा परिष्कृतं परमेश्वरस्य परमः पुमान् वपुः ।
अधिरूढहर्षमवलोक्य सादरं प्रशशंस सग्न्यपरतन्त्रमानसः ॥ २ ॥
इदमादिदेव न परेण चेतसाऽप्यधिगम्यमीश किमुतातिविक्रमैः ।
अथवा कियन्नु तव कालकर्शनं सकलं जगत्सपदि संहरिष्यतः ॥ ३ ॥
पुरमर्दने खलु पुराह तादृशं तव वापदानमिति दानवद्विपः ।
परिहर्षफुल्लनयना विनिश्चिताग्निदिहाधुनावमितमेव मन्वते ॥ ४ ॥
तव दिव्यपाणिपरिधृतनिर्लेसच्चित्तशूललननिजकायबन्धनः ।
शमनोऽयमस्तशमनां गतिं गतो न हि निग्रहो ह्ययमनुग्रहः परम् ॥ ५ ॥
पुरदानवेन्द्रतनुभूतिविभ्रमानधुनापि दिव्यवपुषा दधामि यत् ।
ननु लोकवल्लभ तदेव ते पुनः परिकीर्तयत्यलमनुग्रहं जने ॥ ६ ॥
न तथाद्भुतं तव ललाटलोचनं मुचिरं विचार्य परिचिन्तयामहे ।
यदिदं विभावमुशिशैकविग्रहं परिशीतयत्यखिलमेतदद्भुतम् ॥ ७ ॥
त्रसति प्रिया तव गलानुचुम्बितं वत कालकूटमिति कूटवार्तया ।
यदिदं लसत्कुवलयोदरद्युतेर्निजनेत्रपातललितस्य जृम्भितम् ॥ ८ ॥
कथमन्यथा यदि भवव्यपोहिनां हृदयावलिस्फुटमिहैव दीव्यति ।
विजहाति मोहमुपयाति तादृशं कमापि प्रबोधनविलासविभ्रमम् ॥ ९ ॥
मलयानिलावधुतजाह्नवीजलैर्गिरिजावलोक्नमयातुरैरिव ।
गुरुनीरजन्ममकरन्दचन्द्रकैरभिषिच्यसे रणपरिक्रमच्छिदे ॥ १० ॥
परिरब्धसौरतरुसूनमञ्जरीव्यवगाहितामरसरित्तटान्तरम् ।
गुरुगन्धभारत इवातिमन्थरः पुरतः समीरणरसः समेति ते ॥ ११ ॥

अमुनां न तादृगनिशं सुखात्मनस्तव कल्प्यते रतिरनल्पकान्तिना ।
 प्रमदप्रनृत्तवनिताभृता यथा निजभूषणीयफाणिना ससंभ्रमम् ॥ १२ ॥
 तव शोभते रिपुजरक्तविन्दुभी रणसम्भ्रमेण कृतसङ्गमैर्वपुः ।
 इह यत्र घर्मजलजालकानि भान्त्यनुपद्मरागमिव मौक्तिकान्यहो ॥ १३ ॥
 तव पादपद्मयुगलैकसेवनव्रततन्वताविमलयोगिनां फलम् ।
 कितवंतु हन्त किमितीव मौलिना दधसे सदापि किमिदं त्वदीहितम् ॥ १४ ॥
 अणु वा तवास्तु महदेव वा वपुर्निजचित्तिवभ्रमरसानुसारिणाम् ।
 अपि तु त्वदीयमविखण्डितं पदं कतिचिद्वदन्ति कवयः पुरातनाः ॥ १५ ॥
 इति सख्युरक्षतवचःसुधारसं परिचुम्ब्य विस्मृतरुषारसान्तरः ।
 अनुरागसान्द्रमनुरञ्जितास्मितं सुरमण्डलीं सुरपतिर्व्यलोकयत् ॥ १६ ॥
 अथ सुप्रसन्नहृदये जगत्पतावविराममच्युतविलोकनोद्यते ।
 विपुलप्रफुल्लनयनाः सरस्वतीमिति देवता निजगद्दुः सुधामयीम् ॥ १७ ॥
 युवयोः परं किल पदं गुहाशयं मुनयो गृणन्तु निजभावभूषणाः ।
 आविभिन्नयोरपि भिदामुपेयुषोरपरैऽपि धामनि वयन्तु बालिशाः ॥ १८ ॥
 अथ गाढमश्रुतचरीर्गिरः परं विनिशम्य नः प्रवहता प्रसन्नताम् ।
 निजकौतुकेन चलितान्तरा वयं न हि जोषमेव भवितुं क्षमामहे ॥ १९ ॥
 यत एतदाविरभवज्जगत्तयं परिपालितं लसति येन तेजसा ।
 अपि यत्र निर्वृतिमुपैति मायया तद्दिदं द्विधाकृतमहो निजेच्छया ॥ २० ॥
 मदनाङ्गभङ्गिनयनाय ते नमो मदनाङ्गसङ्गिनयनाय ते नमः ।
 परिपाटितान्धकजनाय ते नमः परिपालितान्धकजनाय ते नमः ॥ २१ ॥
 पशुमोचनैकनिरताय ते नमः पशुपालनैकनिरताय ते नमः ।
 गुरुशैलवन्दनपराय ते नमो गुरुशैलचालनपराय ते नमः ॥ २२ ॥
 कुमुदोदयद्युमयाय ते नमः कुमुदोदयद्युतिमयाय ते नमः नमः ।
 भुवनोपसंहृतिस्वाय ते नमः भुवनोपसंहृतिस्वाय ते नमः ॥ २३ ॥
 इति मण्डले स्तुवति नाकपालिनां श्रुतिमण्डनाय युगलस्य तेजसा ।
 सुरसिद्धचारणविलासिनीलताकरपल्लवेषु कुसुमानि रेजिरे ॥ २४ ॥

अथ तान्यघोषत भृशं महाफलं सपदि स्वयं त्रिभुवनेषु दुर्लभम् ।
 यदमीभिरद्भुतसमृद्धसौरभैर्दधतुः प्रसादमखिलेश्वरेश्वरौ ॥ २५ ॥
 अपि तेषु लोलुपतयव मन्थरः पवनश्चचार विनिगूढचापलः ।
 अपि च प्रसङ्गमुपजीव्य तत्क्षणं कुमुभेषु रेभिरुदबन्धमानिनीः ॥ २६ ॥
 अधिलास्यमुलसितमप्सरोगणैरभिकालैरिविलसद्विलोचनैः ।
 नयनाग्निदग्धवपुषा मनोभुवा नियतं प्रसादयतु मेवचोदितैः ॥ २७ ॥
 मणिकोणताडितसुरेन्द्रदुन्दुभेर्विलसद्गभीरतरभाङ्कृतिस्वनैः ।
 ककुभः करीन्द्रनिजकर्णनिर्गतैः कुलशैलकन्दरदरीषु बभ्रमे ॥ २८ ॥
 महसोः प्रसादनपरेण चेतसा गणिकेव लासकपदं सुरावलिः ।
 अचलानि यानि च मनांसि योगिनामपि तानि लास्यमभजन्त भक्तितः ॥ २९ ॥
 लोचनैरुभयदिव्यविग्रहव्यापृतव्यतिकरेऽनुरज्यत ।
 वज्रिणः पद्मभीप्सवोऽपि ही नापराधपदवीं गताः सुराः ॥ ३० ॥
 वालचामरकराः सुराङ्गना मारुतस्य चिरमीप्सितं दधुः ।
 येन सोऽयमखिलेन्द्रविग्रहावालिलिङ्ग नवरोमाविक्रियौ ॥ ३१ ॥
 मन्द्रमिन्द्रजलदा निनादिनो मन्दवर्षमवहन् सुधारसैः ।
 चन्दनद्रवमयेन वारिणा चन्द्रचूडमपरेह्यऽपूजयन् ॥ ३२ ॥
 सम्भ्रमोत्तरतरं सपर्यया सञ्जनाः सकललोकवल्लभौ ।
 सुप्रसादमुमुखौ परस्परालोकेन परिवव्रुराहतौ ॥ ३३ ॥
 नृत्यति प्रमथयोषितां गणे द्वैधमद्भुतरसो दशामभूत् ।
 शङ्कते मम तु हन्त मानसं शङ्करादचलदद्रिजेक्षणम् ॥ ३४ ॥
 शरणमुपसमेतैः चन्द्राङ्गोरगाद्यैः समभिरुचितदेशे शोभिभिः सेव्यमानः ।
 जलदमधुरधाम्ना रत्नभूषामयेनाप्यपरवपुरशोभीदभ्युपेतश्शिवाङ्घ्रिः ॥ ३५ ॥

इति श्रीकृष्णलीलाशुकस्य कृतौ

कालवधे द्वितीयः सर्गः



कालवधम्

तृतीयः सर्गः

अखिलमुनिजनानामन्तरन्वेषणीयं निखिलनिगमवाचां विभ्रमैर्लक्षणीयम् ।

नयनपथमुपेतं मङ्गलानन्दपूरं सपदि तमनुभूय व्याजिगीर्षुर्मुनिन्द्राः ॥ १ ॥

वृष इति निजसंज्ञां विभ्रतः पुण्यराशेः श्रुतिनिकरगिरां वा पक्षपातं गतानाम् ।

अनिशमनुपुनन्तां पार्श्ववक्षःप्रदेशौ ललितचरणपद्मापाङ्गलीलाविहारैः ॥ २ ॥

फणिफणमणिलक्ष्मीपुञ्जमञ्जूकृतेन प्रतिभयललिताङ्गं दन्तिचर्माम्बरेण ।

मधुरममरनारीमन्थरापाङ्गलीलाव्यतिधुरितविहारागारपीताम्बरेण ॥ ३ ॥

गिरिवरनिजकन्यालोचनच्छायपूरैरपि च भुजगहारैरादृतं बाहुमध्ये ।

निचितमुरसि लक्ष्म्या दिव्यलीलारविन्दैरविरतवनमालापट्टपदान्वारयन्त्या ॥ ४ ॥

वृषभककुदकूटे शैलकन्याकुचान्ते मुनिशिरसि करे च श्रीपतेर्दण्डपाणिम् ।

गलितरणनिरोधैर्बाहुभिर्व्याजजृम्भाव्यतिवलितविहारैर्गूढमाश्लिष्टकान्तम् ॥ ५ ॥

विधृतसुषितगण्डैः केवलेन्दोरिवाङ्गैः शिवमकृशदयाद्रैर्लोचनांशुप्रचारैः ।

अमरनगरनारीनेत्रसम्भावनीये विकचकमललीले लोचने लालयन्तम् ॥ ६ ॥

मुरसारिदुस्वीचीमज्जनोन्मज्जनाभ्यां विलसितशशिलेखोन्मुद्रयोद्यत्कर्पदम् ।

प्रणयकुपितलक्ष्मीपादपद्मावपीडप्रकटपदविभूपाडम्बिलीलाकिरीटम् ॥ ७ ॥

स्तुतिरिति गुणलीलावर्णनैकावतारा तव वरद गुणोक्तिर्नैव तत्त्वानुबन्धा ।

न खलु निखिलमायामोहदाहव्यतीते भवति भवति वाचां गोचरः को विभावः ॥८॥

अपि तु विकसितं नः पुण्यपाकेन केनाप्यखिलविषयदूरं तत्त्वमास्ते पुरस्तात् ।

स्तुतिरपि ननु किं वा सैव मुख्यापि लोके यदुत गुणगणानां कोऽपि मिथ्याप्रवादः ॥

तदिह भवतु वावदेव नस्तावकीनप्रकटमहिमधीराम्भोधिकलोललेशः ।

निजरुचिपरितुष्टाशंसितुं लम्पटानां सहजसचिवराजस्तावकीनः प्रसादः(?) ॥१०॥

सृजसि जगदशेषं यत्कटाक्षावन्नृम्भं प्रमदयति तदेतद्यन्मुखेन्दुप्रसादः ।

हरति च पुनरन्ते यत्कटाक्षान्तरार्थो जयतु भुवनभीजं तत्सितं चासितं च ॥११॥

सुकृतिकृतिरशेषा यत्प्रसादे कृतार्था विपुलविभवलक्ष्मीर्यत्पदाम्भोजरेणुः ।
 सुरवरवरनार्यो यत्प्रभावांश्लेशो जयतु भुवनवीजं तत्सितं चासितं च १२ ॥
 सकलभुवनभेदो यद्विनोदावतारः क्रशयति निजशाठ्यं यत्प्रभाडम्बगन्धः ।
 गलितविविधवन्धो यत्पदप्रौढिभूमा जयतु भुवनवीजं तत्सितं चासितं च ॥ १३ ॥
 रजसि समनुरक्तो यद्विलसैकभागः तमसि निशिचराभा यद्विमोहैकशक्तिः ।
 पारिविलसति सत्त्वे यत्प्रबोधान्द्रुतश्रीः जयतु भुवनवीजं तत्सितं चासितं च ॥ १४ ॥
 अचलनियमनिष्ठैरर्च्यते यत्पदाब्जं मधुरतररसज्ञैर्वर्ण्यते यद्विहारः ।
 न हि परमधुनापि प्रेक्षते यस्य तत्त्वं जयतु भुवनवीजं तत्सितं चासितं च ॥ १५ ॥
 द्रवहुतवहधूमश्यामलं यत्युतेजो नियमिहृदयशाणप्रस्फुटा यत्प्रदीप्तिः ।
 अचलविमलसौगव्याम्भोधिनिर्यत्स्वरूपं जयतु भुवनवीजं तत्सितं चासितं च ॥ १६ ॥
 मनसि निखिलनृणां यद्रूपुः प्रादुरास्ते सकलभुवनमध्ये यद्रूपुर्नैव माति ।
 हरिवरुणयमादित्रयापृतिर्यत्प्रतापो जयतु भुवनवीजं तत्सितं चासितं च ॥ १७ ॥
 प्रकृतिविकृतिरूपैर्गूहितं यन्महत्त्वं निकृतिरतजनानां दुर्गतं यद्विभुत्वम् ।
 सुकृतिहृदयसेवाभाजनं यत्प्रभुत्वं जयतु भुवनवीजं तत्सितं चासितं च ॥ १८ ॥
 वितरति चिरकारावन्धनं यद्विवेक्षा प्रदिशति नवविद्यासम्पदं यद्व्यपेक्षा ।
 विस्मृजति निजशस्त्रनिर्वृतिं यत्समीक्षा जयतु भुवनवीजं तत्सितं चासितं च ॥ १९ ॥
 तृणमपि न हि शक्तं लङ्घितुं यन्नियोगं मुनिरपि न हि शक्ते वेदितुं यत्प्रयोगम्
 वयमपि न हि शक्ताः शंसितुं यत्प्रयोगं जयतु भुवनवीजं तत्सितं चासितं च ॥ २० ॥
 सुरनिकरकिरीटभ्राजि यत्पादपीठं रुचिभिरनिशमात्मश्लाघि यत्पादपीठम् ।
 पुलकितमिव हर्षोत्कर्षि यत्पादपीठं जयतु भुवनवीजं तत्सितं चासितं च ॥ २१ ॥
 निजरससमुपात्ताकारवान् यद्दयाब्धिर्निजकरधृतस्त्रियत्किङ्करो यद्दयाब्धिः ।
 निजजनभववन्ध्वंशसो यद्दयाब्धिर्जयतु भुवनवीजं तत्सितं चासितं च ॥ २२ ॥
 कलितभुजगभूपं कौस्तुभोलासि वत्सं कपिलविपुलनेत्रे कञ्जकम्मारुणाक्षम् ।
 शशिशकलललामं चारुराजकिरीटं पदमिदमुदितं नः पातु पुष्टं पुरस्तात् ॥ २३ ॥
 सजलजलदनीलं शारदाम्भोदशीलं कवलितनवनीतं कालकूटानुरागि ।
 घुसृगमसृगवेपं धूर्णितोद्भूमिभूपं शरणमिदमिदं नः शाश्वतं धाम भूयात् ॥ २४ ॥

अविचलिततरङ्गोत्तुङ्गगङ्गावतंसं सुमधुरमधुधारासारसूनावतंसम् ।
 कलितशाशिकलांशुश्रेणिसञ्चारगौरं रुचिरविविधरत्नप्रोद्गतोद्धारशारम् ॥ २५ ॥
 विलसदमरनारीहस्तयन्त्रावमुक्तप्रकटकुसुमयन्त्रावर्षधारानुसारि ।
 प्रबलविपुलभूयोविस्मयाविष्टनृत्यन्निखिलसुरजयोक्तिश्रेणिनीघूर्णकण्ठम् ॥ २६ ॥
 स्मितरसपरिपूरोद्रेकमुद्रातिभद्रक्षितिजलधरकन्यालोचनोल्लोभनीयम् ।
 अनिशनिनदमानामन्दनिर्हारिभेरीभवभरितगभीरापारभाङ्कारभारम् ॥ २७ ॥
 इह अधिकरुणायाश्चारुनिप्यन्दपूरं विकचकलकटाक्षैः सर्वतः सन्दधानम् ।
 सकलसुकृतपाकोद्रेकतोऽप्रेकृतं नः परमवतु कृतं नः पूर्णनिर्वाणमेतत् ॥ २८ ॥

स्तोतयेवं मुनीन्द्रे गुरुतरकरुणासान्द्रमुत्सृष्टभेदं
 तत्तत्त्वं प्रादुरास्ते प्रतिदिशमभितो धाममालं दधानम् ।
 भूयोऽपि द्वैतमेव व्यलसदथ मुनिः प्राप्तनिर्वाणमार्गं
 मत्वात्मानं प्रमोदव्यतिकरमगदद्गद्गदो भावभेदैः ॥ २९ ॥
 अथ प्रयातेष्वखिलेषु नाकिषु द्वितीयवेषे जलधिं प्रतीयुषः ।
 तस्मिन् पुनः श्वेतवने शिवः स्वयं लिङ्गात्मना सन्निदधे मुनीच्छया ॥३०॥
 नित्याकृतविकाससान्द्रमधुरोद्बोधस्ततो ललितो
 निस्तृष्णप्रबलप्रभावमहितैरच्चाचलैः शुद्धितः ।
 रम्यो लीनभवः शिवः सुमनसां चक्रे शमेकः पुरा
 राताज्ञानिमुदोनिशेशरचनातोषीस्तुतस्सद्गिराम् (?)¹ ॥ ३१ ॥ (चक्रबन्धः)

इति श्री कृष्णलीलाशुकस्य कृतौ
 कालवधे तृतीयः सर्गः

1. अस्मिन् चक्रबन्धोद्धारे “ कृष्णलीलाशुकः”, “ कालवधे चक्रे ” इति नामन्युपलभ्येते

